

لَيْلَةُ الْقَدْرِ وَالْحَيْرُ فِي أَلْفِ شَهْرٍ رَمَضَانَ

شب قدر ہزار سال سے بہتر ہے

۳۰ روزہ تسبیحاتِ رمضان

و
فضائل و اعمال مع نوافل

شِبَقْدَر

مع نوافل جمعۃ الوداع

نیکیوں کا موسم بہار

اس موسم بہار کی تمام بہاروں کو لوٹنے کیلئے ہماری ادنیٰ سی یہ کوشش ہے کہ آپ لوگ اس کتاب کے ذریعے اس ماہ مبارک کی تمام بہاروں کو لوٹیں اور اس ماہ کے ہر ہر لمحہ سے اپنی نیکیوں میں اضافہ کر کے اپنے لئے جنت کے راستے کو آسان بنالیں۔ ہماری اس کاوش کے عوض ہمیں بھی اپنی دعاؤں میں شامل رکھیں۔

فضائل رمضان المبارک

☆ حضرت ابو ہریرہ رضی اللہ تعالیٰ عنہ نے حضور اکرم صلی اللہ تعالیٰ علیہ وسلم کا یہ ارشاد نقل کیا ہے کہ میری امت کو رمضان شریف کے بارے میں پانچ چیزیں خصوصی طور پر دی گئی ہیں جو پہلی اُمتوں کو نہیں ملی ہیں۔

۱..... ان کے منہ کی بدبو اللہ عزوجل کے نزدیک مشک سے زیادہ پسندیدہ ہے۔

۲..... ان کیلئے دریا کی مچھلیاں تک دعا کرتی ہیں اور افطار کے وقت تک کرتی رہتی ہیں۔

۳..... جنت ہر روز ان کیلئے آراستہ کی جاتی ہے پھر اللہ تعالیٰ فرماتا ہے قریب ہے کہ میرے نیک بندے دنیا کی مشقتیں اپنے اوپر سے پھینک کر تیری طرف آئیں۔

۴..... اس میں سرکش شیاطین قید کر دیئے جاتے ہیں کہ وہ رمضان میں ان برائیوں کی طرف نہیں پہنچ سکتے جن کی طرف غیر رمضان میں پہنچ سکتے ہیں۔

۵..... رمضان کی آخری رات میں روزہ داروں کیلئے مغفرت کی جاتی ہے۔ صحابہ کرام رضی اللہ تعالیٰ عنہم نے عرض کی کہ یہ شب مغفرت شب قدر ہے۔ فرمایا نہیں بلکہ دستور یہ ہے کہ مزدور کو کام ختم ہونے کے وقت مزدوری دی جاتی ہے۔ (مسند بزار۔ بیہقی۔ احمد)

☆ حضرت ابوسعید خدری رضی اللہ تعالیٰ عنہ سے روایت ہے کہ نبی کریم صلی اللہ تعالیٰ علیہ وسلم نے ارشاد فرمایا کہ رمضان المبارک کے ہر شب و روز میں اللہ عزوجل کے یہاں سے (جہنم کے) قیدی چھوڑ دیئے جاتے ہیں اور ہر مسلمان کیلئے ہر شب و روز میں ایک دعا ضرور قبول ہوتی ہے۔ (مسند بزار)

☆ حضرت عبادہ رضی اللہ تعالیٰ عنہ کہتے ہیں کہ ایک مرتبہ حضور صلی اللہ تعالیٰ علیہ وسلم نے ارشاد فرمایا کہ رمضان کا مہینہ آگیا ہے جو بڑا برکت والا ہے اللہ تعالیٰ اس میں تمہاری طرف متوجہ ہوتا ہے اور اپنی رحمت خاص نازل فرماتا ہے خطاؤں کو معاف فرماتا ہے دعاؤں کو قبول کرتا ہے۔ تمہارے تانس کو دیکھتا ہے اور ملائکہ سے فخر کرتا ہے پس اللہ کو اپنی نیکی دکھلاؤ۔ بدنصیب ہے وہ شخص جو اس مہینے میں بھی اللہ کی رحمت سے محروم رہ جائے۔ (طبرانی)

رمضان المبارک کے اعمال

۱..... ماہِ رَمَضَانَ الْمُبَارَكِ كِي پھلی شب بعد نمازِ عشاءِ تین مرتبہ سورہ فتح پڑھنا بہت افضل ہے۔

۲..... ماہِ رَمَضَانَ الْمُبَارَكِ كِي پھلی شب بعد نمازِ تہجد آسمان کی طرف منہ کر کے مندرجہ ذیل دعا پڑھنا بہت افضل ہے۔

لَا إِلَهَ إِلَّا اللَّهُ الْحَيُّ الْقَيُّومُ الْقَائِمُ عَلَى كُلِّ نَفْسٍ مِّمَّا كَسَبَتْ ط

اس دعا کے پڑھنے والے کو خداوندِ کریم بے شمار نعمتوں سے نوازتا ہے۔

۳..... ماہِ رَمَضَانَ الْمُبَارَكِ مِیں روزانہ ہر نماز کے بعد اس دعائے مغفرت کو تین بار پڑھنا افضل ہے۔

أَسْتَغْفِرُ اللَّهَ الْعَظِيمَ الَّذِي لَا إِلَهَ إِلَّا هُوَ الْحَيُّ الْقَيُّومُ إِلَيْهِ تَوْبَةُ

عَبْدٍ ظَالِمٍ لَا يَمْلِكُ نَفْسَهُ، ضَرًّا وَلَا نَفْعًا وَلَا مَوْتًا وَلَا حَيَوَةً وَلَا نُشُورًا

سحری کا انمول تحفہ

فضیلت جو شخص اس دعا کو وقتِ سحری سات مرتبہ پڑھے گا اس کو ہر ستارے کے بدلے میں ہزار نیکیاں ملیں گی اور اس کے ہزار گناہ معاف کر دیئے جائیں گے اور اتنے ہی درجے بلند کر دیئے جائیں گے۔

لَا إِلَهَ إِلَّا اللَّهُ الْحَيُّ الْقَيُّومُ الْقَائِمُ عَلَى كُلِّ نَفْسٍ مِّمَّا كَسَبَتْ ط

روزہ رکھنے کی نیت

وَبِصَوْمٍ غَدٍ نُّؤِثُ مِنْ شَهْرِ رَمَضَانَ ط

روزہ کھولنے کی نیت

اللَّهُمَّ إِنِّي لَكَ صُومْتُ وَبِكَ آمَنْتُ وَعَلَيْكَ تَوَكَّلْتُ وَعَلَى رِزْقِكَ أَفْطَرْتُ ط

۳۰ روزہ تسبیحات رمضان

روزہ	بعد فجر	بعد ظہر	بعد عصر	بعد مغرب	بعد عشاء
۱	يَا رَحِيمُ ۱۳۳ مرتبہ	يَا كَرِيمُ ۱۳۳ مرتبہ	يَا رَزَاقُ ۲۰۰ مرتبہ	الحمد شریف ۴۰ مرتبہ	سورۃ آل عمران آیت ۲۶ ۳۳ مرتبہ
۲	کلمہ پنجم ۷۰ مرتبہ	الحمد شریف ۴۰ مرتبہ	درود ابراہیمی ۲۵ مرتبہ	يَا وَهَّابُ ۱۳۳ مرتبہ	صلوٰۃ التسبیح ۲ رکعت نفل
۳	يَا حَافِظُ ۱۱۱ مرتبہ	يَا نَاصِرُ ۲۲۲ مرتبہ	يَا بَاسِطُ ۱۱۱ مرتبہ	آیت الکرسی ۲۵ مرتبہ	دعائے کرب ۲۵ مرتبہ
۴	الحمد شریف ۴۰ مرتبہ	يَا حَيُّ يَا قَيُّوْمُ ۱۳۳ مرتبہ	دعائے جمیلہ ۳ مرتبہ	سورہ والتین ۱۱ مرتبہ	سورۃ منزل ۳ مرتبہ
۵	اسمائے حسنیٰ ۳ مرتبہ	دعائے کرب ۱۷ مرتبہ	سورۃ ملک پارہ ۲۹ ۲ مرتبہ	دعائے مغفرت ۲۰۰ مرتبہ	صلوٰۃ التسبیح ۲ رکعت نفل
۶	سورۃ آل عمران آیت نمبر ۲۶ ۲۱ مرتبہ	دعائے رزق ۱۷ مرتبہ	سورۃ طلاق آیت نمبر ۳ ۱۷ مرتبہ	آیت الکرسی ۲۵ مرتبہ	دعائے رزق ۵۰ مرتبہ
۷	يَا كَرِيمُ ۲۰۰ مرتبہ	کلمہ پنجم ۱۳۳ مرتبہ	الحمد شریف ۴۰ مرتبہ	کلمہ سوم ۷۰ مرتبہ	صلوٰۃ التسبیح ۲ رکعت نفل
۸	سورۃ فتح ایک مرتبہ	دعائے رزق ۲۵ مرتبہ	کلمہ پنجم ۱۰۰ مرتبہ	دعائے رزق ۲۵ مرتبہ	سورۃ آل عمران آیت نمبر ۲۶ ۷۰ مرتبہ

۹	سورۃ توبہ آخری دو آیات ۱۱ مرتبہ	اؤل رکوع سورۃ بقرہ ۱۱ مرتبہ	سورۃ آل عمران آیت نمبر ۲۶ ۱۷ مرتبہ	آخری رکوع سورۃ بقرہ ۱۱ مرتبہ	صلوٰۃ الحاجات ۳ رکعت نفل
۱۰	کلمہ پنجم ۷۰ مرتبہ	دعائے کرب ۱۷ مرتبہ	دعائے جمیلہ ۳ مرتبہ	دعائے نجات ۲۰ مرتبہ	سورۃ یسین ایک مرتبہ
۱۱	الحمد شریف عمر کے مطابق	سورۃ فتح ایک مرتبہ	آیت الکرسی ۱۷ مرتبہ	درود شریف ۵۵ مرتبہ	صلوٰۃ التبیح ۳ رکعت نفل
۱۲	دعائے رزق ۳۰ مرتبہ	اؤل رکوع سورۃ بقرہ ۱۱ مرتبہ	درود ابراہیمی ۲۷ مرتبہ	آخری رکوع سورۃ بقرہ ۱۱ مرتبہ	دعائے کرب ۳۰ مرتبہ
۱۳	سورۃ جمعہ آیت نمبر ۴ ۳۳ مرتبہ	سورۃ الفلق ۲۷ مرتبہ	سورۃ الناس ۲۷ مرتبہ	دعائے نجات ۱۱ مرتبہ	صلوٰۃ الحاجات ۳ رکعت نفل سورۃ مزمل ۳ مرتبہ
۱۴	آخری دو آیات سورۃ توبہ ۲۱ مرتبہ	الحمد شریف ۳۰ مرتبہ	دعائے کرب ۲۵ مرتبہ الحمد ۲۱ مرتبہ	کلمہ پنجم ۱۰۰ مرتبہ	۲۰ رکعت نفل بطور صدقہ ۱۰۰ مرتبہ سورۃ اخلاص
۱۵	سورۃ فتح پارہ ۲۶ ۳ مرتبہ	صلوٰۃ الحاجات ۳ رکعت نفل	درود شریف ۵۵ مرتبہ	دعائے کرب ۱۷ مرتبہ	سورۃ آل عمران آیت نمبر ۲۶ ۳۰ مرتبہ
۱۶	الحمد شریف ۲۷ مرتبہ	آیت الکرسی ۱۱ مرتبہ	یا حی یا قیوم ۱۱۱ مرتبہ	درود ابراہیمی ۲۵ مرتبہ	صلوٰۃ التبیح ۳ رکعت نفل ۷ سلام ۱۱ مرتبہ

۱۷	سورہ منزل ۲ مرتبہ	الحمد شریف ۴۰ مرتبہ	دعائے مغفرت ۲۵ مرتبہ	کلمہ پنجم ۴۷ مرتبہ	سورہ فتح ایک مرتبہ پہنا ہوا لباس صدقہ کریں
۱۸	سورہ توبہ کی آخری دو آیات ۱۲ مرتبہ	سورہ جمعہ آیت نمبر ۴ ۴۰ مرتبہ	سورہ طلاق آیت نمبر ۳ ۲۵ مرتبہ	دعائے کرب ۲۱ مرتبہ	سورہ یسین ایک مرتبہ دعائے جمیلہ ۳ مرتبہ
۱۹	سورہ جمعہ آیت نمبر ۴ ۷۰ مرتبہ	سورہ آل عمران آیت نمبر ۲۶ ۳۳ مرتبہ	درد شریف ۵۵ مرتبہ	آخری رکوع سورہ بقرہ ۱۱ مرتبہ	صلوٰۃ التبیح ۴ رکعت نقل استغفار ۳۰۰ مرتبہ
۲۰	کلمہ پنجم ۷۰ مرتبہ	۷ سلام ۱۷ مرتبہ	آیت الکرسی ۲۷ مرتبہ	درد و ابراہیمی ۳۳ مرتبہ	صلوٰۃ الحاجات ۴ رکعت نقل استغفار ۲۰۰ مرتبہ
۲۱	یا حَافِظُ ۳۰۰ مرتبہ	یا نَاصِرُ ۳۰۰ مرتبہ	یا بَاسِطُ ۳۰۰ مرتبہ	دعائے جمیلہ ۳ مرتبہ	سورہ طلاق آیت نمبر ۳ ۴۰ مرتبہ
۲۲	کلمہ سوم ۷۰ مرتبہ	الحمد شریف ۴۰ مرتبہ	کلمہ پنجم ۱۰۰ مرتبہ	اول و آخری رکوع سورہ بقرہ ۱۱ / ۱۱ مرتبہ	صلوٰۃ التبیح ۴ رکعت نقل درد شریف ۴۰ مرتبہ
۲۳	۷ سلام ۱۱ مرتبہ	سورہ واہین ۲۱ مرتبہ	کلمہ پنجم ۱۰۰ مرتبہ	دعائے مغفرت ۱۰۰ مرتبہ	دعائے کرب ۴۰ مرتبہ

۲۴	يَا حَيُّ يَا قَيُّوْمُ	سورۃ فاتحہ	دعاے نجات	سورۃ توبہ	استغفار
	۱۰۰ مرتبہ	۴۰ مرتبہ	۲۵ مرتبہ	آخری دو آیات ۱۱ مرتبہ	۳۰۰ مرتبہ
۲۵	کلمہ سوم	يَا رَحِيْمُ	اَلْوَالِيُّ اَلْوَالِيُّ	دعاے مغفرت	صلوٰۃ التسبیح
	۴۰ مرتبہ	۳۰۰ مرتبہ	۲۰۰ مرتبہ	۲۵ مرتبہ	۴ رکعت نفل کلمہ پنجم ۲۰۰ مرتبہ
۲۶	دعاے جمیلہ	الحمد شریف	سورۃ طلاق	يَا غَنِيُّ	الحمد شریف
	۳ مرتبہ	۴۰ مرتبہ	آیت نمبر ۳ ۲۵ مرتبہ	۳۰۰ مرتبہ	۴۰ مرتبہ دعاے نجات ۲۵ مرتبہ
۲۷	دعاے کرب	درود شریف	صدقہ دیجئے	سورۃ جمعہ	صلوٰۃ التسبیح
	۱۷ مرتبہ	۴۰ مرتبہ	نقد رقم، لباس، غذا	پارہ ۲۸ آیت ۲ ۴۰ مرتبہ	۴ رکعت نفل استغفار ۵۰۰ مرتبہ
۲۸	سورۃ جمعہ	۷ سلام	دعاے نجات	دعاے نجات	صلوٰۃ الحاجات
	پارہ ۲۸ آیت ۲ ۴۷ مرتبہ	۱۷ مرتبہ	۲۵ مرتبہ درود شریف ۴۰ مرتبہ	۲۵ مرتبہ صدقہ دیں	۴ رکعت نفل يَا حَكِيْمُ ۱۱۱ مرتبہ
۲۹	درود ابراہیمی	يَا غَنِيْمُ	الحمد شریف	سورۃ آل عمران	صلوٰۃ الحاجات
	۴۵ مرتبہ	۱۳۳ مرتبہ	۴۰ مرتبہ	آیت نمبر ۲۶ ۲۱ مرتبہ	۴ رکعت نفل يَا رَحِيْمُ ۱۳۳ مرتبہ
۳۰	يَا عَظِيْمُ	يَا زِدَايْ	يَا حَكِيْمُ	يَا سَمِيْعُ	استغفار
	۲۰۰ مرتبہ	۲۰۰ مرتبہ	۲۰۰ مرتبہ	۲۰۰ مرتبہ	۴۰ مرتبہ ۴ رکعت نفل

دعائے کرب

لَا إِلَهَ إِلَّا اللَّهُ الْخَلِيمُ الْكَرِيمُ ۝ سُبْحَانَ اللَّهِ رَبِّ الْعَرْشِ الْعَظِيمِ ۝

وَالْحَمْدُ لِلَّهِ رَبِّ الْعَالَمِينَ ۝ أَسْأَلُكَ مُوجِبَاتِ رَحْمَتِكَ وَعَرَائِمَ مَغْفِرَتِكَ

وَالْعِصْمَةَ مِنْ كُلِّ ذَنْبٍ وَالْغَنِيمَةَ مِنْ كُلِّ بَرٍّ وَالسَّلَامَةَ مِنْ كُلِّ آثِمٍ ۝

لَا تَدْعُ لِي ذَنْبًا إِلَّا غَفَرْتَهُ، وَلَا هُمَا إِلَّا فَرَجْتَهُ، وَلَا حَاجَةٌ هِيَ لَكَ رِضًا

إِلَّا أَقْضَيْتَهَا يَا أَرْحَمَ الرَّاحِمِينَ ۝

دعائے رزق

اللَّهُمَّ مَلِكِ الْمُلْكِ تُؤْتِي الْمُلْكَ مَنْ تَشَاءُ وَتَنْزِعُ الْمُلْكَ مِمَّنْ تَشَاءُ ط

وَتُعِزُّ مَنْ تَشَاءُ وَتُذِلُّ مَنْ تَشَاءُ ط بِيَدِكَ الْخَيْرُ ط إِنَّكَ عَلَى كُلِّ شَيْءٍ قَدِيرٌ ۝

دعائے نجات

اللَّهُمَّ إِنِّي أَعُوذُ بِكَ مِنْ جَهْدِ الْبَلَاءِ وَدَرِكِ الشَّقَاءِ وَسُوءِ الْقَضَاءِ

وَشِمَاتِهِ الْأَعْدَاءِ ۝ اللَّهُمَّ إِنِّي أَعُوذُ بِكَ مِنْ شَرِّ حَاسِدٍ إِذَا حَسَدَ ۝

دعائے مغفرت

يَا وَاسِعَ الْمَغْفِرَةِ أَغْفِرْ لِي ذَنْبِي الْعَظِيمِ ۝

سات سلام

(پ ۲۳ - سورة يس: ۵۸)

﴿۱﴾ سَلَامٌ قَفْ قَوْلًا مِّن رَّبِّ رَحِيمٍ

(پ ۲۳ - سورة الصافات: ۷۹)

﴿۲﴾ سَلَامٌ عَلَى نُوحٍ فِي الْعُلَمِينَ

(پ ۲۳ - سورة الصافات: ۱۰۹)

﴿۳﴾ سَلَامٌ عَلَى إِبْرَاهِيمَ

(پ ۲۳ - سورة الصافات: ۱۲۰)

﴿۴﴾ سَلَامٌ عَلَى مُوسَى وَ هَارُونَ

(پ ۲۳ - سورة الصافات: ۱۳۰)

﴿۵﴾ سَلَامٌ عَلَى آلِ يَاسِينَ

(پ ۲۴ - سورة زمر: ۱۳۰)

﴿۶﴾ سَلَامٌ عَلَيْكُمْ طِبْتُمْ فَادْخُلُوهَا خَالِدِينَ

(پ ۳۰ - سورة القدر: ۵)

﴿۷﴾ سَلَامٌ قَفْ هِيَ حَتَّى مَطَلَعِ الْفَجْرِ

دعائے قنوت

بِسْمِ اللّٰهِ الرَّحْمٰنِ الرَّحِیْمِ ط

اللّٰهُمَّ اِنَّا نَسْتَعِیْنُكَ وَنَسْتَغْفِرُكَ وَنُؤْمِنُ بِكَ وَنَتَوَكَّلُ عَلَیْكَ وَنُثْنِیْ
عَلَيْكَ الْخَيْرَ ط وَنَشْكُرُكَ وَلَا نَكْفُرُكَ وَنَخْلَعُ وَنَتْرُكُ مَنْ یَفْجُرُكَ ط
اللّٰهُمَّ اِیَّاكَ نَعْبُدُ وَلَكَ نُصَلِّیْ وَنَسْجُدُ وَالِیْكَ نَسْعٰی وَنَخْفِدُ وَنَرْجُوا
رَحْمَتَكَ وَنَخْشٰی عَذَابَكَ اِنَّ عَذَابَكَ بِالْكَفٰرِ مُلْحِقٌ ط

دعائے تراویح

سُبْحَانَ ذِی الْمُلْكِ وَالْمَلَكُوتِ ط سُبْحَانَ ذِی الْعِزَّتِ وَالْعَظْمَةِ وَالْهَيْبَةِ
وَالْقُدْرَةِ وَالْكِبْرِيَاءِ وَالْجَبْرُوتِ ط سُبْحَانَ الْحَيِّ الَّذِي لَا يَنَامُ وَلَا يَمُوتُ ط
سُبُوْحٌ قُدُوْسٌ رَبُّنَا وَرَبُّ الْمَلٰٓئِكَةِ وَالرُّوْحِ ط اَللّٰهُمَّ اَجِرْنَا مِنَ النَّارِ ط
يَا مُجِيْرُ يَا مُجِيْرُ يَا مُجِيْرُ ط

لیلۃ القدر

(احادیث نبوی صلی اللہ تعالیٰ علیہ وسلم کی روشنی میں)

رمضان المبارک کی راتوں میں سے ایک رات شب قدر کہلاتی ہے جو بہت ہی خیر و برکت والی ہے۔ قرآن پاک میں اس رات کو ہزار مہینوں سے افضل بتایا گیا ہے۔ خوش نصیب ہے وہ شخص جس کو اس رات کی عبادت نصیب ہو جائے جو شخص یہ ایک رات عبادت میں گزار دے گویا اس نے تراسی سال اور چار مہینے سے زیادہ کا عرصہ عبادت میں گزار دیا اور یہ بھی صحیح معلوم نہیں کہ اس ایک رات کی عبادت ہزار مہینے سے کتنے مہینے زیادہ افضل ہے۔ یہ حقیقتاً اللہ تعالیٰ کا بہت ہی بڑا انعام ہے کہ اس نے قدر دانوں کیلئے یہ نعمت بے بہا مرحمت فرمائی ہے جو پہلی امتوں کو نہیں ملی۔ ذیل میں چند احادیث نبوی صلی اللہ تعالیٰ علیہ وسلم کا ترجمہ دیا جا رہا ہے جس میں لیلۃ القدر کی فضیلت احادیث نبوی صلی اللہ تعالیٰ علیہ وسلم کی روشنی میں بیان کی جاتی ہے۔

☆ حضرت ابو ہریرہ رضی اللہ تعالیٰ عنہ سے روایت ہے کہ نبی کریم صلی اللہ تعالیٰ علیہ وسلم نے ارشاد فرمایا کہ جو شخص لیلۃ القدر میں ایمان کے ساتھ اور ثواب کی نیت سے (عبادت کیلئے) کھڑا ہو اس کے پچھلے تمام گناہ معاف کر دیئے جاتے ہیں۔ (بخاری و مسلم)

☆ حضرت انس رضی اللہ تعالیٰ عنہ کہتے ہیں کہ ایک مرتبہ رمضان المبارک کا مہینہ آیا تو حضور صلی اللہ تعالیٰ علیہ وسلم نے فرمایا کہ تمہارے اوپر ایک مہینہ آ رہا ہے جو شخص اس رات سے محروم رہ گیا گویا ساری ہی خیر سے محروم رہ گیا اور اس کی بھلائی سے محروم نہیں رہتا مگر وہ شخص جو حقیقتاً محروم ہی ہے۔ (ابن ماجہ۔ مشکوٰۃ)

☆ نبی بی عائشہ رضی اللہ تعالیٰ عنہا نے نبی کریم صلی اللہ تعالیٰ علیہ وسلم کا یہ ارشاد نقل کیا ہے کہ لیلۃ القدر کو رمضان کے آخری عشرہ کی طاق راتوں میں تلاش کرو۔ (بخاری۔ مشکوٰۃ)

☆ حضرت عبادہ بن صامت رضی اللہ تعالیٰ عنہ نے نبی کریم صلی اللہ تعالیٰ علیہ وسلم سے شب قدر کے بارے میں دریافت کیا تو آپ صلی اللہ تعالیٰ علیہ وسلم نے ارشاد فرمایا کہ رمضان کے آخری عشرہ کی طاق راتوں میں ہے یعنی ۲۱، ۲۳، ۲۵، ۲۷، ۲۹، یا رمضان کی آخری رات میں جو شخص ایمان کیساتھ ثواب کی نیت سے اس رات میں عبادت کرے اس کے پچھلے سب گناہ معاف ہو جاتے ہیں اس رات کی علامات یہ ہیں کہ وہ رات کھلی ہوئی اور چمکدار ہوتی ہے۔ صاف و شفاف نہ زیادہ گرم نہ زیادہ ٹھنڈی، بلکہ معتدل گویا کہ اس میں (انوار کی کثرت کی وجہ سے) چاند کھلا ہوا ہے۔

نیز اس کی علامتوں میں سے یہ بھی ہے کہ اس کے بعد کی صبح کو آفتاب بغیر شعاع کے طلوع ہوتا ہے۔ ایسا بالکل ہموار کلیہ کی طرح ہوتا ہے جیسا کہ چودھویں رات کا چاند۔ اللہ تعالیٰ نے اس دن کے آفتاب کے طلوع کے وقت شیطان کو اس کے ساتھ نکلنے سے

روک دیا۔ (اور دنوں کے برخلاف کہ طلوع آفتاب کے وقت شیطان کا اس جگہ ظہور ہوتا ہے) (مسند احمد۔ بہیقی)

شب قدر کی دعا

اللَّهُمَّ إِنَّكَ عَفُوٌّ كَرِيمٌ تُحِبُّ الْعَفْوَ فَاعْفُ عَنِّي يَا عَفُورُ يَا عَفُورُ ط

اعمال شب قدر

اکیسویں شب

☆ اکیسویں شب کو چار رکعت نماز نفل دو سلام کے ساتھ پڑھے اور ہر رکعت میں سورہ فاتحہ کے بعد سورہ قدر ایک ایک بار اور سورہ اخلاص ایک مرتبہ پڑھے اور سلام پھیرنے کے بعد ستر مرتبہ دُرودِ پاک پڑھے۔
اس نماز کے پڑھنے والے کے حق میں فرشتے دعائے مغفرت کرتے ہیں۔

☆ اکیسویں شب کو دو رکعت نماز نفل پڑھے اور ہر رکعت میں سورہ فاتحہ کے بعد سورہ قدر ایک بار اور سورہ اخلاص تین بار پڑھے۔
بعد سلام کے ستر مرتبہ استغفار پڑھے۔

☆ اکیسویں شب کو اکیس مرتبہ سورہ قدر پڑھنا بھی افضلیت کا باعث ہے۔
مندرجہ بالا اعمال کی انجام دہی کرنے والے کی بخشش ان شاء اللہ تعالیٰ یقینی ہے۔

تیسویں شب

☆ ماہ مبارک کی تیسویں شب کو چار رکعت نماز دو سلام سے پڑھے اور ہر رکعت میں بعد سورہ فاتحہ کے سورہ قدر ایک ایک بار۔
سورہ اخلاص تین تین بار پڑھے۔

☆ تیسویں شب قدر کو آٹھ رکعت نماز چار سلام سے پڑھے۔ ہر رکعت میں سورہ فاتحہ کے بعد ایک ایک بار سورہ قدر اور ایک ایک بار سورہ اخلاص بعد سلام پھیرنے کے ستر بار کلمہ تجید پڑھے اور اللہ تعالیٰ سے اپنے گناہوں کی مغفرت طلب کرے۔ ان شاء اللہ تعالیٰ گناہوں سے مغفرت عطا ہوگی۔

☆ اس کے علاوہ تیسویں شب کو سورہ یٰسین ایک بار اور سورہ رحمن ایک بار پڑھنا بہت افضل ہے۔

پچیسویں شب

☆ ماہِ رمضان المبارک کی پچیسویں شب کو چار رکعت نماز دو سلام کے ساتھ پڑھے۔ سورہ فاتحہ کے بعد سورہ قدر ایک ایک بار سورہ اخلاص پانچ پانچ بار ہر رکعت میں پڑھے۔ بعد سلام کے کلمہ طیبہ ایک سو بار پڑھے۔ بارگاہِ خداوند تعالیٰ سے ان شاء اللہ تعالیٰ بے شمار عبادات کا ثواب عطا ہوگا۔

☆ پچیسویں شب کو چار رکعت نماز دو سلام سے پڑھے۔ ہر رکعت میں بعد سورہ فاتحہ تین تین بار سورہ قدر پڑھے اور تین تین بار سورہ اخلاص پڑھے۔ بعد نماز کے استغفار ستر بار پڑھے۔ یہ نماز گناہوں کی بخشش کیلئے افضل درجہ رکھتی ہے۔

☆ پچیسویں شب کو دو رکعت نماز نفل پڑھے اور ہر رکعت میں بعد سورہ فاتحہ کے ایک بار سورہ قدر اور پندرہ پندرہ بار سورہ اخلاص پڑھے۔ بعد سلام کے ستر بار کلمہ شہادت پڑھے۔ یہ نماز عذابِ قبر سے نجات کیلئے بہت افضل درجہ رکھتی ہے۔

☆ پچیسویں شب کو سات مرتبہ سورہ دخان پڑھے۔ ان شاء اللہ تعالیٰ عذابِ قبر سے محفوظ رہے گا۔

☆ پچیسویں شب کو سات مرتبہ سورہ فتح پڑنا ہر مراد کی برآوری کا باعث ہوتا ہے۔

☆ ستائیسویں شب کو بارہ رکعت نماز نفل تین سلام سے پڑھے اور ہر رکعت میں بعد سورہ فاتحہ کے ایک ایک بار سورہ قدر اور سورہ اخلاص پندرہ پندرہ مرتبہ پڑھے۔ بعد سلام کے ستر بار استغفار پڑھے۔ اس نماز کے پڑھنے والے کو انبیاء کی عبادت کا ثواب عطا ہوگا۔ (إن شاء اللہ تعالیٰ)

☆ ستائیسویں شب کو دو رکعت نماز پڑھے۔ ہر رکعت میں سورہ فاتحہ کے بعد سورہ قدر تین تین دفعہ سورہ اخلاص ستائیس مرتبہ پڑھ کر گناہوں کی مغفرت طلب کرے۔ إن شاء اللہ تعالیٰ اس کے پچھلے تمام گناہ معاف ہوں گے۔

☆ ستائیسویں شب کو چار رکعت نفل دو سلام سے پڑھے اور ہر رکعت میں بعد سورہ فاتحہ کے سورہ تکاثر ایک ایک بار اور سورہ اخلاص تین تین بار پڑھے۔ اس نماز کے پڑھنے والے پر سختی موت آسان ہو جاتی ہے اور رحمت خداوندی سے بعید نہیں کہ عذاب قبر بھی معاف ہو جائے۔

☆ ستائیسویں شب کو دو رکعت نماز نفل پڑھے اور ہر رکعت میں سورہ فاتحہ کے بعد سورہ اخلاص سات سات بار پڑھے بعد سلام کے ستر بار مندرجہ ذیل تسبیح پڑھے۔

أَسْتَغْفِرُ اللَّهَ الْعَظِيمَ الَّذِي لَا إِلَهَ إِلَّا هُوَ الْحَيُّ الْقَيُّومُ وَآتُوبُ إِلَيْهِ ط

اس نماز کو پڑھنے والا اپنے مصلی سے اٹھنے بھی نہ پائے گا کہ اللہ تعالیٰ اس کے اور اس کے والدین کے گناہ معاف فرمادے گا۔ (إن شاء اللہ تعالیٰ)

☆ ستائیسویں شب کو دو رکعت نماز نفل پڑھے اور ہر رکعت میں بعد سورہ فاتحہ سورہ الم نشرح ایک ایک بار اور سورہ اخلاص تین تین بار پڑھے بعد سلام ستائیس بار سورہ قدر پڑھے۔ واسطے ثواب بے شمار عبادت کیلئے یہ نماز بہت ہی افضل ہے۔

☆ ستائیسویں شب کو چار رکعت نماز نفل پڑھے اور ہر رکعت میں بعد سورہ فاتحہ تین تین بار سورہ قدر اور پچاس پچاس بار سورہ اخلاص پڑھے اور بعد سلام سجدے میں سر رکھ کر ستر مرتبہ یہ کلمات پڑھے۔

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ ط

اس کے بعد جو بھی دنیاوی یا دینی حاجت طلب کرے وہ ان شاء اللہ تعالیٰ بارگاہ ایزدی میں مقبول ہوگی۔

☆ ستائیسویں شب کو سورہ ملک سات مرتبہ پڑھنا مغفرت کیلئے اور گناہوں کی بخشش کیلئے بہت افضل درجہ رکھتی ہے۔

☆ انٹیسویں شب کو چار رکعت نماز دو سلام سے پڑھے اور ہر رکعت میں سورہ فاتحہ کے بعد ایک ایک بار سورہ قدر اور تین تین بار سورہ اخلاص پڑھے۔ سلام کے بعد ستر بار سورہ الم نشرح پڑھے۔ یہ نماز ایمان کامل حاصل کرنے کیلئے بہت افضل ہے۔ اس نماز کے پڑھنے والے کو اللہ تعالیٰ اس دنیا سے مکمل ایمان کے ساتھ اٹھائے گا۔ (إن شاء اللہ تعالیٰ)

☆ ماہ رمضان المبارک کی انٹیسویں شب کو چار رکعت نماز نفل دو سلام سے پڑھے اور ہر رکعت میں سورہ فاتحہ کے بعد ایک ایک بار سورہ قدر اور سورہ اخلاص پانچ پانچ بار پڑھے۔ بعد سلام کے ایک سو مرتبہ دُرود شریف پڑھے۔ اس نماز کے پڑھنے والے کو ان شاء اللہ تعالیٰ بارگاہِ خداوندی سے بخشش اور مغفرت عطا کی جائے گی۔

☆ ماہ رمضان المبارک کی انٹیسویں شب کو سات مرتبہ سورہ واقعہ پڑھے ان شاء اللہ تعالیٰ ترقی رزق کیلئے افضل ہے۔

جمعة الوداع

رمضان المبارک کے آخری جمعہ کو بعد نمازِ ظہر دو رکعت نماز پڑھے۔ پہلی رکعت میں سورہ فاتحہ کے بعد سورہ زلزال ایک بار سورہ اخلاص دس مرتبہ دوسری میں بعد سورہ فاتحہ کے سورہ کافرون تین مرتبہ پڑھے۔ بعد سلام کے دس مرتبہ دُرود شریف پھر دو رکعت نماز پڑھے پہلی رکعت میں بعد سورہ فاتحہ کے سورہ تکوین ایک بار سورہ اخلاص دس دفعہ دوسری رکعت میں بعد سورہ فاتحہ کے آیۃ الکرسی تین مرتبہ سورہ اخلاص پچیس مرتبہ۔ بعد سلام کے دُرود شریف دس مرتبہ پڑھے۔

اس نماز کے بے شمار فضائل ہیں اور اس نماز کے پڑھنے والے کو اللہ تبارک و تعالیٰ قیامت تک بے انتہا عبادت کا ثواب

نماز قضاے حاجات

جس کو کوئی حاجت پیش آئے تو وہ اچھی طرح وضو کرے۔ پھر دو رکعت نماز پڑھ کر اللہ تعالیٰ کی حمد و ثنا کرے اور نبی کریم صلی اللہ تعالیٰ علیہ وسلم پر درود بھیجے، پھر یہ پڑھے۔

لَا إِلَهَ إِلَّا اللَّهُ الْخَلِيمُ الْكَرِيمُ ط سُبْحَانَ اللَّهِ رَبِّ الْعَرْشِ الْعَظِيمِ ط

وَالْحَمْدُ لِلَّهِ رَبِّ الْعَالَمِينَ ط أَسْأَلُكَ مُوْجِبَاتِ رَحْمَتِكَ وَعَزَائِمَ مَغْفِرَتِكَ

وَالْغَنِيْمَةَ مِنْ كُلِّ بَرٍّ وَالسَّلَامَةَ مِنْ كُلِّ آثِمٍ ط لَا تَدْعُ ذَنْبًا إِلَّا غَفَرْتَهُ، وَلَا هُمَا

إِلَّا فَرَجْتَهُ، وَلَا حَاجَةَ هِيَ لَكَ رِضًا إِلَّا قَضَيْتَهَا يَا أَرْحَمَ الرَّاحِمِينَ ط

﴿ یا یہ پڑھے ﴾

اللَّهُمَّ إِنِّي أَسْأَلُكَ وَأَتَوَجَّهُ إِلَيْكَ بِنَبِيِّكَ مُحَمَّدٍ نَبِيِّ الرَّحْمَةِ يَا رَسُولَ اللَّهِ

إِنِّي قَدْ تَوَجَّهْتُ بِكَ إِلَى رَبِّي فِي حَاجَتِي هَذِهِ لِتُقْضَى لِي اللَّهُمَّ فَشَفِّعْهُ فِيَّ ط

صلوٰۃ التسبیح کی فضیلت

حدیث شریف میں آیا ہے کہ جو یہ نماز پڑھتا ہے اس کے اگلے پچھلے، ظاہر پوشیدہ، پرانے نئے، عمداً سہواً، چھوٹے بڑے تمام گناہ بخشے جاتے ہیں۔ یہ نماز بعد زوال قبل نماز ظہر ادا کرنی چاہئے یا دوسرے وقت میں خواہ روزانہ یا ہر آٹھویں روز یا سال میں ایک مرتبہ ورنہ کم از کم تمام عمر میں ایک مرتبہ ضرور پڑھے۔

طریقہ ادائیگی

اس کا طریقہ یہ ہے کہ چار رکعت صلوٰۃ التسبیح کی نیت باندھے۔ تکبیر تحریمہ اور ثناء کے بعد پندرہ بار یہ کلمہ پڑھے۔

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ

اگر اس کے ساتھ وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ بھی پڑھے تو زیادہ بہتر ہے پھر تعوذ، تسمیہ سورہ فاتحہ کے بعد اور کوئی دوسری سورت پڑھ کر دس بار یہی کلمہ پڑھے پھر رکوع میں سُبْحَانَ رَبِّيَ الْعَظِيمِ کے بعد دس بار پھر رکوع سے اٹھ کر سَمِعَ اللَّهُ لِمَنْ حَمِدَهُ اور رَبَّنَا لَكَ الْحَمْدُ کے بعد دس بار پھر سجدے میں سُبْحَانَ رَبِّيَ الْأَعْلَى کے بعد دس بار پھر سجدے سے اٹھ کر جلسہ میں دس بار پھر دوسرے سجدے میں تسبیح کے بعد دس بار پھر کھڑے ہو کر تسمیہ (بِسْمِ اللَّهِ الرَّحْمَنِ الرَّحِيمِ) سے پہلے پندرہ بار۔ پھر اسی ترتیب سے چاروں رکعتیں پڑھے۔ ہر رکعت میں 75 بار اور چاروں رکعتوں میں 300 بار یہ تسبیح پڑھی جائے گی۔ نیز پہلی رکعت میں سورہ تکوین، دوسری میں سورہ عصر، تیسری میں سورہ کافرون اور چوتھی رکعت میں سورہ اخلاص پڑھنا زیادہ بہتر ہے۔

شب قدر کا تحفہ

مولائے کائنات حضرت علی کرم اللہ وجہہ الکریم فرماتے ہیں، جو کوئی شب قدر میں سورہ قدر سات مرتبہ پڑھتا ہے اللہ عزوجل اس کو ہر بلا سے محفوظ فرمادیتا ہے اور ستر ہزار فرشتے اس کیلئے جنت کی دعا کرتے ہیں۔

اور جو کوئی (جب کبھی) جمعہ کے روز جمعہ سے قبل سورہ القدر تین مرتبہ پڑھتا ہے تو اللہ عزوجل اس روز کے تمام نماز پڑھنے والوں کی تعداد کے برابر نیکیاں لکھتا ہے۔ (نزہۃ المجالس)

عید کا تحفہ

سُبْحَانَ اللَّهِ وَبِحَمْدِهِ

سرکارِ دو عالم صلی اللہ تعالیٰ علیہ وسلم فرماتے ہیں کہ جو شخص عید کے دن تین سو مرتبہ پڑھے اور مرحومین کی ارواح کو اس کا ثواب ہدیہ کرے تو ہر مسلمان کی قبر میں ایک ہزار انوار داخل ہوتے ہیں اور جو پڑھنے والا خود مرے گا اللہ تعالیٰ اس کی قبر میں ایک ہزار

انوار داخل فرمائے گا۔ (مکاشفۃ القلوب)

فضائل و خواص دعائے حاجات

جو آدمی ہر نماز کے بعد اس دُعا کو ہمیشہ پڑھے خصوصاً جمعہ کی نماز کے بعد تو اللہ تعالیٰ ہر خوف کی چیز سے اس کی حفاظت کرے گا اس کے دشمنوں پر اس کی مدد کرے گا اور اس کو غنی کر دے گا اور اس کو ایسی جگہ سے رِزق پہنچائے گا جہاں اس کا خیال بھی نہ جائے اور اس کی زندگی اس پر آسان کر دے گا اور اس کا قرضہ ادا کر دے گا اگرچہ پہاڑ کے جتنا قرضہ ہو اللہ تعالیٰ اپنے فضل و کرم سے پورا کرے گا۔

دعائے حاجات

بِسْمِ اللّٰهِ الرَّحْمٰنِ الرَّحِیْمِ ط

يَا اَللّٰهُ يَا اَحَدٌ يَا وَاحِدٌ يَا مُوْجُوْدٌ يَا جَوَادٌ يَا بَاسِطٌ يَا كَرِيْمٌ يَا وَهَّابٌ يَا ذَا الطُّوْلِ
يَا غَنِيُّ يَا مُغْنِيُّ يَا فَتَّاحٌ يَا رَزَّاقٌ يَا عَلِيْمٌ يَا حَكِيْمٌ يَا حَيُّ يَا قَيُّوْمٌ يَا رَحْمٰنُ
يَا رَحِيْمٌ يَا بَدِيْعَ السَّمٰوٰتِ وَالْاَرْضِ ط يَا ذَا الْجَلَالِ وَالْاِكْرَامِ ط يَا حَنَّانٌ يَا مَنَّانٌ
نَفِّحْنِيْ مِنْكَ بِنَفْحَةٍ خَيْرٍ تُغْنِنِيْ بِهَا عَمَّنْ سِوَاكَ اِنْ تَسْتَفْتِحُوْا فَقَدْ
جَاءَكُمْ الْفَتْحُ ط اِنَّا فَتَحْنَاكَ فَتْحًا مُّبِيْنًا ۝ نَصْرٌ مِّنَ اللّٰهِ وَفَتْحٌ قَرِيْبٌ ۝
اَللّٰهُمَّ يَا غَنِيُّ يَا حَمِيْدٌ يَا مُبْدِيُّ يَا مُعِيْدٌ يَا وَدُوْدٌ يَا ذَا الْعَرْشِ الْمَجِيْدِ يَا فَعَّالٌ
لِّمَا يُرِيْدُ ط اِكْفِنِيْ بِحَلَالِكَ عَنِ حَرَامِكَ وَاغْنِنِيْ بِفَضْلِكَ عَمَّنْ سِوَاكَ
وَاحْفَظْنِيْ بِمَا حَفِظْتَ بِهِ الذِّكْرَ وَاَنْصُرْنِيْ بِمَا نَصَرْتَ بِهِ الرُّسُلَ ط
اِنَّكَ عَلٰى كُلِّ شَيْءٍ قَدِيْرٌ ط

الوداع الوداع ماہ رمضان

مزید کتب پڑھنے کے لئے آج ہی وزٹ کریں : www.iqbalkalmati.blogspot.com

قلب عاشق ہے اب پارہ پارہ الوداع الوداع ماہ رمضان
کلف ہجر و فرقت نے مارا الوداع الوداع ماہ رمضان

تیرے آنے سے دل خوش ہوا تھا اور ذوقِ عبادت بڑھا تھا
آہ اب دل پہ ہے غم کا غلبہ الوداع الوداع ماہ رمضان

بزمِ افطار بجتی تھی کیسی خوب سحری کی رونق بھی ہوتی
سب سماں ہو گیا سونا سونا الوداع الوداع ماہ رمضان

واسطہ تجھ کو بیٹھے نبی کا حشر میں ہم کو مت بھول جانا
روزِ محشر ہمیں بخشوانا الوداع الوداع ماہ رمضان

سال آئندہ شامِ اُمم تم کرنا عطار پر یہ کرم تم
تم مدینے میں رمضان دکھانا الوداع الوداع ماہ رمضان

رمضان کی تسبیحات

﴿ شروع کے دس دن عشرہ رحمت کہلاتے ہیں۔ ان دس دنوں میں روزانہ کی دعا ﴾

اللَّهُمَّ اَرْحَمْنِي بِرَحْمَتِكَ يَا اَرْحَمَ الرَّحِمِينَ ۝

﴿ پھر دس سے بیس تک رمضان کا عشرہ مغفرت کہلاتا ہے۔ اس کی دعا ﴾

اللَّهُمَّ اغْفِرْ لِي ذُنُوبِي يَا غَفَّارَ الذُّنُوبِ ۝

﴿ اس کے بعد بیس سے آخر رمضان تک عشرہ نجات جہنم ہے۔ اس کی دعا ﴾

اللَّهُمَّ قِنِي مِنَ النَّارِ وَأَدْخِلْنَا الْجَنَّةَ يَا رَبَّ الْعَالَمِينَ ۝

سحری کے وقت یہ دعا پڑھیں

يَا وَّاسِعَ الْمَغْفِرَةِ اغْفِرْ لِي ۝

یعنی اے وسیع مغفرت والے! میری مغفرت کر دے۔